



ANNUAL GENERAL MEETING

Day & Date: Friday, 27th September, 2024

Time: 11:00 A.M. (IST) (Meeting started at 11:00 A.M. IST)

Mode and Deemed Venue: Through Video Conferencing Facility (ZOOM),
At Post Pimpali, Tal. Baramati, Dist. Pune - 413102

Corporate Participants:

- 1) Mr. Rajendra D. Pawar: Chairman and Managing Director
- 2) Mr. Rohit R. Pawar: Whole-Time Director
- 3) Mr. Subhash J. Gulave: Executive Director
- 4) Mrs. Sushama Mane: Independent Director
- 5) Mr. Subhash M. Kore: Additional Director & Chief Financial Officer
- 6) Mr. Devendra V. Kulkarni: Company Secretary

Statutory Auditor:

- 1) CA Parag Pansare - Partner, Kirtane & Pandit LLP

Secretarial Auditor:

- 1) CS Mahesh Risbud.

Scrutinizer:

- 1) CS Hrishikesh Wagh - Partner, KANJ and Co. LLP

• Welcome Address - Mr. Devendra Kulkarni:

नमस्कार, मी देवेद्र कुलकर्णी, आपल्या बारामती अॅग्रो संस्थेचा कंपनी सेक्रेटरी, या व्हिडिओ कॉन्फरन्सिंग द्वारे संस्थेच्या ३६ व्या वार्षिक सर्वसाधारण सभेसाठी जमलेल्या सभासदांचे स्वागत करतो आणि आपल्या संस्थेच्या माननीय चेअरमन साहेबांचे, सी.ई.ओ. रोहित दादा यांचे व संस्थेच्या संचालक मंडळाचे सदस्य सुभाष गुळवे सर, सुभाष कोरे सर, सुषमा माने मॅडम यांचेही स्वागत करतो...

तसेच संस्थेचे सी.ओ.ओ, बाबासाहेब सूर्यवंशी सर, आर्थिक सल्लागार, श्री. रोहित मेहेंदळे सर, संस्थेचे स्टॅट्यूटरी ऑडिटर, कीर्तने पंडित, चार्टर्ड अकाउंटंट्स यांचे पार्टनर, पराग पानसरे सर, सेक्रेटरिअल ऑडिटर, महेश रिसबूड सर, आणि या मीटिंग साठी चे स्क्रीटीनाईझर ह्रिषीकेश वाघ सर यांचे ही स्वागत करतो.

ही सभा, कंपनी कायद्याच्या आवश्यक त्या तरतुदींचे पालन करून विडिओ कॉन्फरन्सिंगद्वारे घेत आहेत. तसेच स्टॅट्यूटरी रजिस्टर्स आपल्या पिंपळी येथील कार्यालयात इन्स्पेक्शन साठी ठेवण्यात आले आहेत.

सभेसाठी आवश्यक असणारी सभासदांची संख्या, म्हणजेच कोरम हा उपस्थित आहे. सभेच्या प्रथे प्रमाणे, सभेच्या नोटीशीचे वाचन आपल्यासमोर करत आहे.

नोटीस

सर्व सभासदांना कळविण्यात येत आहे की, बारामती अॅग्री लिमिटेड संस्थेची ३६ वी वार्षिक सर्वसाधारण सभा शुक्रवार, दिनांक २७ सप्टेंबर, २०२४ रोजी सकाळी ११:०० वाजता, झूम मीटिंग ("विडिओ कॉन्फरन्सिंगच्या") माध्यमातून खालील विषय हाताळण्यासाठी घेण्यात येणार आहे.

सर्वसाधारण विषय

- १) संस्थेचे दिनांक ३१ मार्च, २०२४ रोजीचे स्वतंत्र आणि एकत्रित वित्तीय विवरणपत्र व तसेच संचालकांचा, हिशेब तपासनिसांचा अहवाल प्राप्त करणे, विचारात घेणे आणि स्वीकारणे.
- २) प्रेफरेन्स शेअर्स वर डिविडेंड घोषित करणे.
- ३) क्रमपद्धतीने निवृत्त होणाऱ्या व पुनःनेमणुकीसाठी संमती दर्शविलेल्या श्री. सुभाष ज. गुळवे (डीआयएन: ०२६२५०२२) यांची संचालकपदी नेमणूक करणे.

विशेष विषय

- ४) किंमत लेखपरीक्षकांचा ३१ मार्च, २०२५ रोजी संपणा-या आर्थिक वर्षाकरिता वेतन ठरविणे.
- ५) श्री. सुभाष कोरे (डीआयएन: ०३६२६०४३) यांची संचालकपदी नेमणूक करणे आणि वेतन ठरविणे.
- ६) श्री. सुभाष गुळवे (डीआयएन: ०२६२५०२२) यांच्या वेतनामध्ये बदल करणे.

७) श्री. राजेंद्र पवार यांची अध्यक्ष व व्यवस्थापकीय संचालकपदी पुनःनेमणूक करणे आणि वेतन ठरविणे.

८) श्री. रोहित पवार यांची पूर्णवेळ संचालकपदी पुनःनेमणूक करणे आणि वेतन ठरविणे.

९) संस्थेच्या संचालक मंडळाची कर्ज घेण्याची मर्यादा वाढविणे.

आता, आपले कार्यकारी संचालक, माननीय सुभाष गुळवे आबा यांना विनंती करतो की त्यांनी संस्थेचा आर्थिक वर्ष २०२३-२४ चा आढावा सभेसमोर मांडावा.

• **Financial Overview – Mr. Subhash J. Gulave:**

नमस्कार, मी आपल्या संस्थेचा आर्थिक वर्ष २०२३-२४ चा आर्थिक आढावा आपल्यासमोर मांडत आहे:

१) **भागभांडवल:** ३१ मार्च, २०२४ अखेर संस्थेचे भागभांडवल रु. ४४ कोटी ६२ लाख आहे. अहवाल वर्षामध्ये भागभांडवलामध्ये कोणतीही वाढ झालेली नाही.

२) **राखीव निधी:** ३१ मार्च, २०२४ अखेर, संस्थेचा राखीव निधी रु. ९५० कोटी ५२ लाख असून मागील वर्षी रु. ८१२ कोटी ५६ लाख होता. राखीव निधीमध्ये रु. १३७ कोटी ९६ लाख ने वाढ झालेली आहे.

३) **एकूण मालमत्ता:** ३१ मार्च, २०२४ अखेर, संस्थेची स्थावर मालमत्ता रु. १,०५८ कोटी ४३ लाख इतकी नोंदली गेली आहे. मागील वर्षीची संस्थेची स्थावर मालमत्ता रु. ६७४ कोटी ६५ लाख होती.

४) **उलाढाल:** ३१ मार्च २०२४ अखेर, संस्थेची एकूण उलाढाल रु. ४,५९० कोटी ५० लाख आहे. तर मागील वर्षीची उलाढाल रु. ४,६५८ कोटी ८० लाख होती.

५) **घसारा:** अहवाल वर्षामध्ये, घसारा रु. ११६ कोटी ८३ लाख असून मागील वर्षी रु. ८५ कोटी ५७ लाख होता.

६) अहवाल वर्षामध्ये एकूण रु. ०९ लाख ५४ हजारांची रोपे देण्यात आली. रु. ०७ लाख ८३ हजारांचे ड्रीप बसवण्यात आले तसेच एकूण रु. ३ कोटी ७८ लाख ७७ हजारांची खते वाटप करण्यात आली.

७) करारपद्धतीने कुक्कुटपालन या योजनेनुसार आपले संस्थेने ५००० पेक्षा जास्त शेतकऱ्यांना स्वयंरोजगार उपलब्ध करून दिलेला आहे. या शेतकऱ्यांना या वर्षामध्ये जोपासना खर्च (growing charges) म्हणून एकूण रु. १७४ कोटी ६१ लाख देण्यात आले आहेत.

यानंतर मी, मा. चेअरमन साहेबांना विनंती करतो की, त्यांनी आपले मनोगत व्यक्त करावे.

• **Chairman's Speech – Mr. Rajendra D. Pawar:**

नमस्कार, आपल्या संस्थेच्या ३६ व्या वार्षिक सर्वसाधारण सभेसाठी या व्हिडिओ कॉन्फरन्सिंग द्वारे जमलेले सर्व सभासद, संचालक मंडळातील सदस्य, संस्थेचे सर्व ऑडिटर्स आणि इतर पदाधिकाऱ्यांचे स्वागत.

सर्वांना संबोधित करण्यापूर्वी, मी सांगू इच्छितो की, दि. १९ ऑगस्ट, २०२४ रोजी, आपल्या संस्थेच्या संचालक मंडळातील सदस्य, श्रीमती विजया हिरेमठ यांचे दुःखद निधन झाले. विजया ताई, डिसेंबर २०१५ पासून, आपल्या संचालक मंडळामध्ये, स्वतंत्र संचालक (इंडिपेन्डन्ट डायरेक्टर) म्हणून कार्यरत होत्या. त्यांच्या जाण्याने त्यांनी वेळोवेळी केलेल्या मार्गदर्शनाची उणीव भासणार आहे. त्यांच्या आत्म्यास शांती लाभो अशी आपल्या सर्वांच्या वतीने श्रद्धांजली व्यक्त करतो.

या सभेसंदर्भात, कंपनी सचिवांनी सांगितल्या प्रमाणे, कंपनी कायद्याच्या तरतुदींचे पालन करण्यासाठी, मागील वर्षी प्रमाणे, या वर्षी सुद्धा, संस्थेची वार्षिक सर्वसाधारण सभा व्हिडिओ कॉन्फरन्सिंगच्या माध्यमातून घेत आहोत.

आर्थिक वर्ष २०२३-२४ अखेर, संस्थेची आर्थिक उलाढाल ४,६०० कोटीपर्यंत गेली आहे. ही आर्थिक उलाढाल, संस्थेशी निगडित असलेल्या आपल्या सर्वांच्या सहकार्यामुळे आणि योगदानामुळे झाली आहे, त्यासाठी सर्वांचे मनःपूर्वक आभार.

२०२३-२४ च्या साखर हंगामामध्ये, सरकारने, साखर निर्यातीवर निर्बंध आणल्यामुळे, सर्व कारखान्यांचे अर्थ चक्र मंदावले आहे. आगामी हंगामात सुद्धा, साखर निर्यात बंदी राहणार आहे.

तसेच या वर्षीचा हंगाम कालावधी अतिशय कमी असल्यामुळे, साखर कारखान्यांच्या अडचणी मध्ये वाढ होण्याची शक्यता आहे त्यामुळे आपल्या अंगी विभागास, जास्तीत जास्त ऊस, गाळपासाठी कसा उपलब्ध होईल यावर लक्ष केंद्रित करावे लागणार आहे.

संस्थेच्या, व्यवसाय वृद्धी व विस्ताराच्या दृष्टीने, आपल्या संस्थेने, पश्चिम बंगाल, आसाम, ओरिसा आणि कर्नाटक या राज्यांमध्ये सुरु केलेला पोल्ट्री व्यवसाय, तसेच उत्तर प्रदेश, बिहार आणि छत्तीसगढ या राज्यांमधील फीड व्यवसाय स्थिरावत आहे त्यामुळे आपल्या बारामती अँगोचे नाव सर्वदूर पोहचले आहे.

या सभेच्या माध्यमातून, आपल्या शेतकरी बांधवांना, सभासदांना, आणि ऊस उत्पादकांना मी सांगू इच्छितो की आपल्यास, पूर्व हंगामी ऊस लागवड, जमीनीची मशागत, बेणे निवड, लागवड पद्धत, पाणी आणि अन्नद्रव्य व्यवस्थापन, किड व रोग व्यवस्थापन, आंतरमशागत, हवामान बदलास अनुसरून पीक संगोपन व यांत्रिकीकरण याबाबत कोणत्याही मार्गदर्शनासाठी, मदतीसाठी, मी, रोहित दादा, सुभाष आबा व संस्थेमधील इतर वरिष्ठ अधिकारी, आपल्यासाठी सदैव उपलब्ध आहेत. आता आपणांस जगा बरोबर राहण्यास AI टेक्नॉलॉजी ची साथ घेणे क्रमप्राप्त राहणार आहे व त्या दृष्टीने सामोरे जात आहेत.

३६ वर्षांपूर्वी, २ कर्मचाऱ्यांसह संस्था सुरु झाली होती. आज रोजी, प्रत्यक्ष आणि अप्रत्यक्षरीत्या ५,००० पेक्षा जास्त कर्मचारी, संस्थेमध्ये काम करत आहे. यावरून आपल्या लक्षात येईल की संस्थेचा विस्तार वेगाने होत आहे.

आपल्या सर्वांच्या सहकार्याने हा विस्तार होतच राहणार आहे, त्यासाठी आपण सर्वजण, आपली भूमिका व जबादारी नुसार आपले योगदान देणार आहात असा मला विश्वास आहे आणि आपले सहकार्य, विश्वास कायम रहावा अशी अपेक्षा व्यक्त करतो.

पुन्हा एकदा आपल्या सर्वांचे आभार.

आपली व आपल्या कुटुंबाची काळजी घ्यावी...!!!

धन्यवाद...!!!

- **Voting Instructions - Mr. Devendra Kulkarni:**

चेअरमन साहेबांनी सभेला संबोधित केल्याबद्दल, सर्वातर्फे, मी त्यांचे आभार मानतो.

ज्यांनी ई-मतदान मार्फत मतदान केलेले नाही, त्यांनी एन.एस.डी.एल च्या संकेत स्थळावर वर जाऊन आपले मतदान नोंदवावे. ई-मतदान ची लिंक चॅट बॉक्स मध्ये दिलेली आहे. ई-मतदान विषयी अधिक माहिती हवी असल्यास, सभा संपल्यानंतर कृपया कंपनीच्या शेअर्स डिपार्टमेंट मध्ये संपर्क साधावा.

आजच्या सभे करिता आपण सर्वजण या विडिओ कॉन्फरन्सिंग द्वारे उपस्थित राहिलात, त्याबद्दल मी आपणा सर्वांचे मनःपूर्वक आभार मानतो आणि आजची सभा संपल्याचे जाहीर करतो.

धन्यवाद...!

Meeting concluded at: 11:11 A.M. IST